

उत्तराखण्ड शासन
वन एवं पर्यावरण अनुभाग-2
संख्या-1478/दस-2-2007-11(22)/2001 टी0सी0
देहरादून: दिनांक 19 जून, 2007

कार्यालय ज्ञाप

उत्तराखण्ड वन विभाग में परियोजना प्रबन्धन ईकाई (वन विकास) के गठन/पुनर्गठन, कार्य निर्धारण, वित्तीय व्यवस्था तथा राज्य में वन विकास अभिकरणों (FDA) द्वारा भारत सरकार के वन एवं पर्यावरण मंत्रालय द्वारा वित्त पोषित राष्ट्रीय वनीकरण कार्यक्रम के क्रियान्वयन/संचालन व परियोजनाओं के मूल्यांकन एवं अनुश्रवण हेतु राज्य स्तरीय समन्वय समिति तथा नोडल अधिकारी के नामांकन सम्बन्धी शासनादेश संख्या-142/1(2)व0ग्रा0वि0/2002- 21(7)/2003, दिनांक 22 फरवरी, 2003, शासनादेश संख्या-08/प्र0स0/व0ग्रा0वि0, दिनांक 28 अप्रैल, 2003, शासनादेश संख्या-827/व0ग्रा0वि0 /2003, दिनांक 09 अगस्त, 2003, शासनादेश संख्या-958/ व0ग्रा0वि0/2003, दिनांक 30 अगस्त, 2003, शासनादेश संख्या-72/मु0स0/वन/2004, दिनांक 12 जनवरी, 2004, शासनादेश संख्या-527/मु0स0/वन/2004, दिनांक 17 मई, 2004, शासनादेश संख्या-1483/दस-2- 2004-11(22)/2001, दिनांक 02 सितम्बर, 2004 तथा एतद्वारा निम्नवत् व्यवस्था समस्त संगत शासनादेशों /निर्देशों को अतिक्रम/संशोधित करते हुए उपरोक्त के सम्बन्ध में एतद्वारा निम्नवत् व्यवस्था निर्धारित की जाती है:-

- (1) परियोजना प्रबन्धन ईकाई (वन विकास), जो सोसाईटीज रजिस्ट्रेशन एक्ट, 1860 के तहत पंजीकृत संस्था है, को भंग (Wind up) कर दिया जाय. उक्त संस्था द्वारा धारित समस्त सम्पत्ति, धनराशि व सामग्री आदि अपर प्रमुख वन संरक्षक, ग्राम वन, वन पंचायत एवं संयुक्त वन प्रबन्धन, नैनीताल को हस्तान्तरित की जायेगी. इस सम्बन्ध में नियमानुसार वांछित कार्यवाही प्रमुख वन संरक्षक द्वारा की जाएगी।
- (2) वन विकास अभिकरणों द्वारा संचालित परियोजनाओं को छोड़कर परियोजना प्रबन्धन ईकाई (वन विकास) द्वारा किये जाने वाले परियोजना सम्बन्धी समस्त कार्य/दायित्वों, यथा वन विभाग में बनायी जाने वाली विभिन्न विकास परियोजनाओं के निर्माण में सहयोग करना, परियोजनाओं को भारत सरकार व अन्य बाह्य संस्थाओं को स्वीकृति हेतु भेजना, भारत सरकार व अन्य बाह्य संस्थाओं से निरन्तर सम्पर्क व समन्वय रखते हुए परियोजनाओं को स्वीकृत करवाना तथा परियोजनाओं के क्रियान्वयन का मूल्यांकन एवं अनुश्रवण करना इत्यादि, का निर्वहन अपर प्रमुख वन संरक्षक, परियोजनाएं, उत्तराखण्ड, देहरादून द्वारा किया जायेगा।
- (3) वन विकास अभिकरणों के माध्यम से संचालित समस्त परियोजनाओं के क्रियान्वयन, मूल्यांकन एवं अनुश्रवण तथा समन्वयन आदि का समस्त कार्य अपर प्रमुख वन संरक्षक, ग्राम वन, वन पंचायत एवं संयुक्त वन प्रबन्धन, नैनीताल को आवंटित किया जाता है। अपर प्रमुख वन संरक्षक, ग्राम वन, वन पंचायत एवं संयुक्त वन प्रबन्धन उत्तराखण्ड राज्य में राष्ट्रीय वनीकरण कार्यक्रम के क्रियान्वयन, मूल्यांकन, अनुश्रवण एवं इस सम्बन्ध में भारत सरकार के वन एवं पर्यावरण मंत्रालय से समन्वयन हेतु प्रदेश के नोडल अधिकारी होंगे। इसके अतिरिक्त वे वन विकास अभिकरणों द्वारा संचालित परियोजनाओं के मूल्यांकन एवं अनुश्रवण हेतु गठित राज्य स्तरीय समन्वय समिति के सदस्य सचिव भी होंगे। इस विषयक शासनादेश संख्या-1483/दस-2-2004-11(22)/2001 दिनांक 02 सितम्बर, 2004 उक्त सीमा तक संशोधित समझे जाएंगे।

- (4) परियोजना प्रबन्धन ईकाई (वन विकास) के पास उपलब्ध धनराशि व वन विकास अभिकरणों की स्वीकृत परियोजनाओं के ओवरहेड तथा मूल्यांकन व अनुश्रवण मदों में उपलब्ध होने वाली धनराशि अपर प्रमुख वन संरक्षक, ग्राम वन, वन पंचायत एवं संयुक्त वन प्रबन्धन, नैनीताल को हस्तान्तरित की जायेगी। उक्त धनराशि वन जमा मद में रखी जायेगी। प्रभागीय वनाधिकारी, नैनीताल वन प्रभाग, नैनीताल (आहरण-वितरण अधिकारी) द्वारा मांग व आवश्यकता के अनुसार वन जमा मद से धनराशि का आहरण कर जिला वन विकास अभिकरणों की परियोजनाओं के मूल्यांकन व अनुश्रवण के कार्य में उपयोग हेतु अपर प्रमुख वन संरक्षक, ग्राम वन, वन पंचायत एवं संयुक्त वन प्रबन्धन, नैनीताल को उपलब्ध करायी जायेगी।

2. उपरोक्त विषयों से सम्बन्धित समस्त पूर्व शासनादेशों/निर्देशों को उपरोक्त सीमा तक अतिक्रम/संशोधित समझा जायेगा।

N. Ranjiv Singh
एन० रवि शंकर
प्रमुख सचिव

संख्या-1478(1)/दस-2-2007-11(22)/2001 टी०सी०, तददिनांकित.

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित:-

1. सचिव, भारत सरकार, पर्यावरण एवं वन मंत्रालय, पर्यावरण भवन, सी०जी०ओ० काम्प्लैक्स, लोधी रोड, नई दिल्ली.
2. अपर मुख्य सचिव/समस्त प्रमुख सचिव एवं सचिव, उत्तराखण्ड शासन.
3. आयुक्त गढ़वाल मण्डल/कुमाँऊ मण्डल, उत्तराखण्ड.
4. प्रमुख वन संरक्षक, उत्तराखण्ड, देहरादून एवं समस्त अपर प्रमुख वन संरक्षक/मुख्य वन संरक्षक/वन संरक्षक/निदेशक/वन्य जीव प्रतिपालक, राष्ट्रीय पार्क/अभ्यारण्य/संरक्षित क्षेत्र, उत्तराखण्ड.
5. प्रबन्ध निदेशक, उत्तराखण्ड वन विकास निगम, कैम्प कार्यालय, देहरादून.
6. वन विकास अभिकरणों (एफ०डी०ए०) की राज्य स्तरीय समन्वय समिति के अध्यक्ष एवं समस्त सदस्यगण.
7. परियोजना प्रबन्धन ईकाई (वन विकास) के अध्यक्ष, मुख्य कार्यकारी अधिकारी तथा समस्त सदस्यगण.
8. समस्त जिलाधिकारी, उत्तराखण्ड.
9. निदेशक, सूचना विभाग, उत्तराखण्ड, देहरादून.
10. स्टाफ आफिसर, मुख्य सचिव, उत्तराखण्ड.
11. समस्त प्रभागीय वनाधिकारी, उत्तराखण्ड.
12. निजी सचिव, मा० वन एवं पर्यावरण मंत्री जी को मा० मंत्री जी के सूचनार्थ.
13. प्रभारी अधिकारी, एन.आई.सी. उत्तराखण्ड सचिवालय, देहरादून को इन्टरनेट पर प्रसारण हेतु.
14. गार्ड फाइल (ए).

19/6/07
(बी०पी०गुप्ता)
अपर सचिव